

Title: Need to provide sufficient mobile medical vans in Palamu Parliamentary Constituency, Jharkhand.

श्री विष्णु दयाल राम (पलामू) : मेरा संसदीय क्षेत्र पलामू देश के सर्वाधिक पिछड़े क्षेत्रों में से एक है। पिछले 2 सालों से केंद्र और राज्य सरकार ने मेरे क्षेत्र के विकास के लिए कई योजनाओं और कार्यों की स्वीकृति देकर विकास की दिशा में बढ़ाने हेतु मेरे संसदीय क्षेत्र की काफी मदद की है। अभी कुछ दिन पहले ही प्रदेश के माननीय मुख्यमंत्री जी ने एक मेडिकल कॉलेज की स्थापना हेतु उसका शिलान्यास भी कर दिया है। विकास के मामले में अति पिछड़े इस क्षेत्र के ग्रामीण इलाकों में सरकार के सकारात्मक प्रयासों के बावजूद स्वास्थ्य से संबंधित सुविधाओं की स्थिति काफी दयनीय है। छोटी-छोटी बीमारियों के इलाज हेतु भी ग्रामीणों को रांची तक आना-जाना पड़ता है। इन दूर-दराज के पिछड़े ग्रामीण इलाकों में तुरंत सहत हेतु मोबाइल चिकित्सा वैन की सुविधा वर्तमान में काफी कारगर हो सकती है। मोबाइल चिकित्सा वैन की सुविधा छोटी-छोटी बीमारियों के इलाज हेतु जनता को दूर-दूर तक यात्रा की परेशानियों से निश्चित तौर पर सहत देगी, ऐसा मेरा मानना है तथा क्षेत्र की जनता भी इस क्षेत्र के भ्रमण के दौरान इस तरह की सुविधा की मांग करती है।

मैं सरकार से विनम्र अनुरोध करता हूँ कि मेरे संसदीय क्षेत्र की कठिनाइयों को ध्यान में रखते हुए कम से कम 10 "मोबाइल चिकित्सा वैन " अतिशीघ्र उपलब्ध कराने हेतु आदेश जारी कर क्षेत्रीय जनता की मांग को पूरा किया जाए।